

کسریٰ پر عربوں کی پہلی فتح

تحریر: جناب مولانا عبدالمالک مجاهد (الریاض)

عصر حاضر میں نوجوان نسل کو سلف صالحین کے اعلیٰ اخلاق و کردار سے متعارف کروانا بے حد ضروری ہے تاکہ انہیں معلوم ہو سکے کہ دین اسلام ہی ایک فطری دین، قابل عمل و متور حیات اور ایک مکمل اصلاحی پروگرام ہے جس نے انسانی زندگی کے ہر شعبہ اور گوشہ میں مکمل روشنی ڈالی ہے۔ اسی دین اسلام پر عمل پیرا ہو کر ہمارے اسلام نے اس دور کی بڑی بڑی طاقتوں کو جو خدا بنا ہوئی تھیں دنداں تک جواب دیا اور اسلام اور مسلمانوں کو اعلیٰ عزت و مقام عطا فرمایا۔ اگر ہماری نئی نسل پھر سے وہی عزت و مقام، شہرت اور بلندی حاصل کرنا چاہتی ہے جو آج سے چودہ سو سال پہلے تھی تو پھر ہمیں اپنے قول و فعل کے تضاد کو ختم کر کے اپنے اخلاق و کردار میں نمایاں تبدیلی لانا ہوگی۔ علامہ اقبال نے فرمایا تھا۔

تجھے آباء سے اپنے کوئی نسبت ہو نہیں سکتی
کہ تو گفتار، وہ کردار، تو ثابت، وہ سیارہ

قارئین کرام! زیرنظر مضمون انہیں شہرے ادوار کی خوبصورت اور سچی داستان ہے۔ گزشتہ دنوں ایک سعودی دوست محمد الفرجی، نے اپنی کتاب ”انہر الجاری“ مجھے تحفتاً دی۔ اس میں یہ واقعہ لکھا ہوا تھا کہ ”ایک مرتبہ قصر کے ایک حاکم امیر انہر بن گرنسنے اپنے حاشیہ کے کچھ افراد سے پوچھا کہ بتاؤ یہ لباس جو میں نے پہن رکھا ہے مجھے کیا لگ رہا ہے؟ اس کے ارد گرد اس کے مطیع و فرمانبردار لوگوں نے جواب دیا کہ حضور نہایت عمدہ ہے اور کیا ہی اچھا لگ رہا ہے۔“ جبکہ اس کے جسم پر ایک کپڑا بھی نہیں تھا، بلکہ وہ نیگا تھا۔ مگر اس کے حاشیہ برداروں میں اتنی جرأت کہاں کہ اس کی طرف نظر اٹھا کر دیکھ سکیں کہ وہ کچھ پہنے ہوئے ہے یا نہیں۔ چنانچہ وہ ایک مدت تک نیگا ہی پھر تار ہا۔

ایران کا شہنشاہ ”کسریٰ بن ہرمز“ عربوں کا بے تاج پادشاہ بنا ہوا تھا۔ اس نے عرب کے مختلف علاقوں میں اپنے گورنر کر کر کھے تھے جو کسریٰ کے پیشکل ایجنت کے طور پر کام کرتے تھے۔ وہ اپنے علاقوں میں امن و

امان قائم رکھتے اور کسری کا سکھ چلاتے تھے۔ حیرہ شہر کا حاکم، جو آج کل عراق میں واقع ہے، نعمان بن منذر تھا۔ اس کا تعلق نجم قبیلہ سے تھا جو مشہور قحطانی قبیلے کی ایک شاخ ہے۔ نعمان بڑا بد صورت اور پست قد آدمی تھا۔ اس کا پیٹ بڑھا ہوا تھا مگر نہایت ذہین و فطیں، دانا اور قوی شخصیت کا مالک تھا۔ اس نے عربوں کو کسری کی اطاعت پر مجبور کر رکھا تھا اگرچہ متذکرہ صورت حال عربوں کے نزدیک نہایت مکروہ تھی مگر نعمان کی بہادری، جو ان مردی اور کسری کا معتمد ہونے کی وجہ سے عرب اس سے خوف زدہ بھی رہتے اور اس کے شر سے بچنے کیلئے بظاہر اس کی عزت بھی کرتے تھے۔ اقتدار کے نشی میں چور نعمان بن منذر عجیب و غریب عادات و صفات کا حامل تھا۔

ایک دن جسے وہ سعادت اور خوش بختی کے نام سے موسم کرتا تھا۔ اس دن جو شخص اسے سب سے پہلے ملتا، وہ اسے مال و دولت سے نوازتا اور دوسرا دن خجوسست کا تھا، اس دن جو شخص سب سے پہلے اسے نظر آتا یا ملاقات کرتا تو اسے قتل کر دیتا۔ گویا وہ اپنے آپ کو لوگوں کی زندگی اور موت کا مالک سمجھتا تھا۔ اس روزیں خصلت شخص کو اسلام نے ہمیشہ کیلئے ختم کر دیا اور اس حقیقت کا باباً نگ دہل اعلان کر دیا کہ اقتدار کا اصل مالک صرف اللہ رب العزت ہے اور حاکمیت مدد اصرف اللہ تعالیٰ کی ہے۔ کسری کی طاقت سے نکر لینے کا کوئی تصور بھی نہیں کر سکتا تھا اور کسی کے وہم و گمان میں بھی یہ بات نہ آسکتی تھی کہ اسے بھی کوئی شکست دے سکتا ہے۔ بے شک یہ زمانہ جاہلیت کی سپر پار تھی۔ لیکن کسری کی فوجوں کو قبائل بکر کے سالار ہانی بن مسعود شیبانی کے ہاتھوں شکست اٹھانا پڑی۔ پہلی مرتبہ ایرانیوں پر عربوں کی فتح بلاشبہ تمام عرب کیلئے فخر کی بات تھی۔ یہ تاریخی معرکہ نہایت دلچسپ ہونے کے ساتھ صاحب بصیرت کیلئے سبق آموز بھی ہے۔

ایک دفعہ کا واقعہ ہے کہ کسری بن ہر مزاپنے تخت پر بیٹھا گفتگو میں مصروف تھا۔ اردو گرداس کے وزراء اور دیگر حاشیہ نشین بھی موجود تھے۔ ان لوگوں میں ایک عربی شخص بھی تھا جس کا نام زید بن عدی تھا۔ اس مجلس میں گفتگو کا رخ عرب عورتوں کے حسن و جمال کی طرف مڑ گیا۔ درباریوں نے عرب کی عورتوں کے حسن و جمال کی خوب تعریف کی۔ کسری نے اس پر بڑی شادمانی اور پسندیدگی کا اظہار کیا۔ یہ صورت حال دیکھ کر زید کہنے لگا: شہنشاہ کی سلامتی ہو! آپ کو عرب عورتیں اس قدر پسند ہیں تو آپ اپنے خادم نعمان بن منذر کو پیغام بھیجنیں۔ اس کے پاس بیس سے زیادہ بیٹیاں، بھتیجیاں اور بھانجیاں ہیں۔ یہ عرب کی حسین ترین دو شیزادیں ہیں۔ اگر آپ یا آپ کی اولاد ان سے شادی کر لے تو یہ نعمان کیلئے بڑی شرف کی بات ہوگی۔ کسری اپنی تعریف سن کر بڑا خوش ہوا۔ اس نے زید

بن عدی کو ہی اپنا معتمد سمجھا۔ اس نے زید سے کہا: میری رائے میں اس مہم کیلئے تم سے بہتر کوئی شخص نہیں ہو گا۔ تم میرا پیغام لے کر فوراً نعمان کے پاس جاؤ۔ میں تمہارے ساتھ تو شہر سفر اور ایک فوجی دستہ بھی بھیجا ہوں جو واپسی میں خوبصورت دو شیز اوس کی حفاظت بھی کرے گا۔ زید بن عدی نعمان سے نفرت کرتا تھا مگر اسے شہنشاہ کا حکم مانے بغیر کوئی چارہ نہ تھا۔ وہ چاہتا تھا کہ کسی طرح کسری کی نظر وہ میں نعمان کی اہمیت کم ہو جائے۔

چند ہی دنوں میں شاہی قافلہ حیرہ پہنچ گیا۔ کسری کا پیغام نعمان کو پہنچا دیا گیا کہ اپنی بیٹیاں، بھتیجیاں اور بھانجیاں وہیں بنا کر اس دستے کے ساتھ روانہ کر دے۔ نعمان کے وہم و مگان میں بھی نہ تھا کہ کسری اس سے اس کی بیٹیاں مانگے گا۔ اسے غصہ تو بہت آیا مگر وہ کافی عقلمند تھا۔ اس نے زید سے کہا: کسری کو میر اسلام عرض کرنا اور کہنا کہ آپ نے جن صفات سے متصف دو شیز ائم مانگی ہیں وہ ہمارے ہاں نہیں ہیں۔ معدترت کے ساتھ عرض کرنا کہ ان صفات کی عورتیں تلاش کرنے کی پوری کوشش کی مگر کسی کو بھی اس عظیم شرف کا مستحق نہیں پایا۔

زید بن عدی کسری کے پاس ناکام واپس آیا۔ وہ پہلے سے ہی نعمان کا حاصل تھا۔ اسے اپنے بغض باطن کو بروئے کار لانے کا موقع مل گیا۔ نعمان نے زید کے ذریعہ کھلوایا تھا کہ کسری سے کہنا کہ عراق کی خوبصورت حوریں ہی تمہارے لئے کافی ہیں، مگر زید نے ان الفاظ کا ترجمہ ”بقر العراق“ یعنی عراق کی گائیں سے کیا۔ کسری یہ جواب سن کر بڑا غصہ ہوا۔ لیکن طیش کو ظاہر کئے بغیر نعمان کو پیغام بھیجا کہ وہ فوری طور پر اس سے ملاقات کیلئے پہنچ۔ جب نعمان کو کسری کا پیغام ملا تو اس کو یقین ہو گیا کہ وہ اسے قتل کرادے گا۔ اس نے اپنا سامان حرب، سونے چاندی کے زیورات اور گھر کی خواتین کو ساتھ لیا اور بنی شیبان کے سردار ہانی بن مسعود کے پاس جا کر اپنی عزت کی دہائی دی اور اس سے پناہ طلب کر لی۔ ہانی نے اس کے اہل و عیال کو پناہ دی۔ پھر نعمان کسری سے ملنے چلا گیا۔ حسب توقع اس سے نہایت بر اسلوک کیا گیا اور کسری سے ملنے دیا گیا بلکہ ذلیل ورسوا کر کے دور دراز علاقہ جہاں طاعون پھیلا ہوا تھا ہاں بھیجا وادیا گیا۔ نعمان وہیں انتہائی بے بُسی کی حالت میں مر گیا۔ کسری نے حیرہ پر ایسا بن قبیصہ طائی کو اپنا گورنر مقرر کر کے پہلا فرمان یہ جاری کیا کہ وہ فوراً ہانی بن مسعود کو پیغام بھیج کر وہ نعمان کی عورتیں، اسلحہ اور مال و دولت فوری طور پر میرے حوالہ کر دے۔ ہانی کو کسری کا یہ پیغام ملا لیکن اس نے انکار کر دیا۔ کسری کیلئے یہ جواب کسی چیخ سے کم نہ تھا لیکن اس نے حکمت سے کام لیا اور ہانی کو پیغام بھیجا کہ تمہیں تین اختیارات میں سے کوئی ایک قبول کرنا ہے: پہلا یہ کہ جو کچھ تمہارے پاس ہے میرے حوالے کر دو۔ دوسرا یہ کہ میری سلطنت سے نکل جاؤ اور تیسرا

یہ کہ لڑائی کیلئے تیار ہو جاؤ۔ ہانی نے غور فکر کے بعد لڑائی کا چیخنے قبول کر لیا، پھر اس نے مختلف قبائل مثلاً بنی شیبان، بنو عجل، بنو نمر اور بنو ذہل وغیرہ کو اکٹھا کیا اور لڑائی کی تیاری شروع کر دی۔ عرب میں زبردست جوش و خروش تھا، شعراء نے اپنی شعلہ بارشا عربی سے فھنا کو گرم کر دیا۔ کیونکہ عرب کیلئے کسری کے خلاف لڑائی کا پہلا موقع تھا۔ کسری نے ہانی کے قتل کی ذمہ داری عرب کے معروف بہادر قبیلہ ایاد کو سونپ دی۔

قارئین کرام! عرب کی ایرانیوں سے یہ پہلی لڑائی تھی اس لئے پورا جوش و خروش تھا لیکن کسری نے بھی جنگی تیاریوں میں کوئی کمی نہیں چھوڑی اور کسری کا لشکر جرار ہانی کی طرف روانہ ہو گیا۔ قبیلہ ایاد کے سردار نے ہانی کو پیغام بھیجا کہ: ہم تمہارے مقابلہ میں اپنی مرضی کے خلاف آئے ہیں۔ اگر تم چاہو تو ہم تمہارے جھڈے تلے لڑنے کو تیار ہیں۔ لیکن ہانی نے دانشمندی کا ثبوت دیتے ہوئے جنگی چال چالی اور پیغام بھیجا کہ کسری کی فوج چھوڑنے کی ضرورت نہیں ہے۔ ہمارے لئے اچھا موقع ہے کہ تم انہی کے ساتھ مل کر ہمارے خلاف لڑتے رہنا اور ہمیں دھکیلتے ہوئے صحرائیں داخل ہو جائے تو ہم باہم مل کر ان کو نیست و نابود کر دیں گے۔ کسری کی فوج صحرائیں داخل ہو گئی۔ لیکن پیاس سے مرنے لگی کیونکہ ان کے پاس پانی کا کوئی انتظام نہیں تھا۔ کسری کے سپہ سالار نے اپنی فوج کو حکم دیا کہ دشمن پر ٹوٹ پڑو۔ معرکہ جب عروج پر پہنچا تو حسب اتفاق ایاد اپنی فوج کے ساتھ الگ ہو گیا اور ہانی سے مل کر کسری کی فوج کو چاروں طرف سے گھیر لیا۔ دشمن کے بے شمار فوجی قتل ہوئے، بلکہ بہت سارے زخمی حالت میں پیاس سے سکتے ہوئے دم توڑ گئے۔ کسری نے ایک پیش فوجی دستہ ہانی کو زندہ گرفتار کرنے کیلئے روانہ کیا۔ لیکن یہ فوجی دستہ بھی بری طرح قتل کر دیا گیا۔ چند ہی زندہ بچے مگر وہ بھی بھاگ نکلے۔

جب یہ بھگوڑے کسری کے پاس پہنچتے تو کسری نے پوچھا اے! ایاد کہاں ہے؟ کسری نے کبھی نکست کا منہ دیکھا ہی نہیں تھا۔ جب کسی نے کوئی جواب نہیں دیا تو مارے غصے کے دھاڑتے ہوئے کہا: تم لوگ جواب نہیں دیتے؟ ایک فوجی نے ہمت کی اور حالات سے آگاہ کیا تو کسری اپنا ہوش و حواس کھو بیٹھا۔ الغرض یہ کہ کسری کی پے در پے شکستوں کی وجہ سے اس کے بیٹھے شیر و یہ نے اپنے باپ کو قتل کر کے اقتدار پر قبضہ کر لیا۔ عربوں نے پہلی بار آپسی اتفاق اور تیکھی کا ثبوت پیش کیا۔ تیکم، قیس اور عیلان کے قبائل نے اپنے اپنے گلے سے غلامی کا طوق اتنا کر خود مختاری کا اعلان کر دیا۔ انہی قبائل میں سے اسلام کا وہ نامور مجاهد اور مکانڈر پیدا ہوا جسے شنبی بن حارثہ شیبانی کے نام سے جانا جاتا ہے۔ یہی وہ نوجوان ہے جسے ہانی بن مسعود کے بعد مقامی لیڈر منتخب کیا گیا۔ عربوں نے عموم پر

”ذی فقار“ کے میدان میں جو فتح حاصل کی اس نے آگے چل کر معرکہ قادیہ میں مسلمانوں کی فتح کا دروازہ کھول دیا۔ بلاشبہ یہ اللہ تعالیٰ کا خاص کرم تھا اللہ رب العزت نے ان کا گھمنڈ توڑ دیا۔

قارئین کرام! سیدنا عمر فاروقؓ کے سنبھارے دور میں اسی نوجوان کمانڈر رشی بن حارثؓ نے عراق کی سر زمین پر مسلمان مجاہدین سے خطاب کرتے ہوئے کہا تھا کہ: ”زمانہ جاہلیت میں عربوں کی یہ حالت تھی کہ مجھیوں کے ایک سو افراد عرب کے ہزار افراد پر بھاری ہوتے تھے اور آج اسلام کی برکت سے اللہ تعالیٰ نے مسلمانوں کو وہ عزت و وقار بخدا ہے کہ عرب مسلمانوں کے ایک سو افراد مجھیوں کے ایک ہزار پر بھاری ثابت ہوئے ہیں۔“

یہاں پر عرض کرتا چلوں کہ ایران کے باادشاہ دعویٰ کرتے تھے (نحوذ بالله) ان کی رگوں میں خدائی خون ہے۔ اسی لئے ایرانی باشندے انہیں اسی نظر سے دیکھتے ہوئے سر بیجود ہوتے اور انہیں ہر قانون سے فوق البشر تصور کرتے تھے۔ شاہان ایران اپنے آپ کو منزل من اللہ اور اپنی ذات کو جملہ اختیارات کا مالک سمجھتے تھے۔ ان کے اختیارات اس قدر بے لگام تھے کہ باادشاہ کی ماں اور بڑی ملکہ جس شخص کو چاہیں جرم ثابت کئے بغیر تنخوا دار پر لٹکا دیتیں۔ ان کے ظالمانہ فعل پر کسی کو صدائے احتجاج بلند کرنے کی قطعاً اجازت نہ تھی۔

قارئین کرام! اسلام نے ان تمام جھوٹے خداوں کی خدائی کو خاک میں ملا دیا اور ان کو گھٹنے میکنے پر مجبور کر دیا۔ انہی سنبھارے ایام میں جب ہر طرف مسلمان قیصر و کسری کو فتح کر رہے تھے تو ایران کے ایک حاکم نے مسلمان اپنی سے پوچھا کہ: ”تم لوگ ہماری سر زمین پر کیا لینے آئے ہو؟ تو اس نے بر جستہ جواب دیا کہ ”هم لوگ بندوں کو غلامی سے نکال کر مالک حقیقی کی غلامی میں دینے کیلئے آئے ہیں۔“

قارئین کرام! ذرا غور فرمائیں کہ بھرت کے پندرہویں سال خلیفہ دوم حضرت عمر بن خطابؓ نے اسلامی لشکر کے سپہ سالار حضرت عمرو بن العاص، شریعتی بن حسنة اور ابو عبیدہ رضی اللہ عنہم کو مقدس سر زمین فلسطین کے پادری حکمران جعفر و بنیوس کی طرف روانہ کیا تاکہ شہر کی کنجیاں ان قائدین کے سپرد کر دے۔ لیکن پادری نے یہ کہتے ہوئے انکار کر دیا کہ: ہم نے اپنی مذہبی کتاب میں جو اوصاف اس شہر کی کنجیوں کے حامل شخص کے بارے میں پڑھے وہ تمہارے اندر نہیں ہیں۔ یہ جواب سن کر قائدین نے امیر المؤمنین کو پیغام بھیجا کہ آپ خود تشریف لائیں، کیونکہ حکمران نے شہر کی کنجیاں ہمارے حوالے کرنے سے انکار کر دیا ہے۔

حالات سے آگاہی کے بعد حضرت عمر بن خطابؓ اپنے غلام کے ہمراہ سفر پر روانہ ہو گئے۔ راستے میں باری باری کبھی خود سوار ہوتے اور کبھی غلام کو سواری کے جانور پر بھاتتے اور کبھی پیدل چلتے تاکہ سواری کا

جانور بھی کچھ آرام پالے۔ دوران سفر شام کی سرحد کے قریب پہنچ تو راستے میں دورتک کیچڑ تھا۔ اس میں پیدل عبور کرنے کے علاوہ کوئی چارہ نہیں تھا۔ ادھر حضرت ابو عبیدہ بن جراح کیچڑ نما سمندری راہ پر امیر المؤمنینؑ کے استقبال کیلئے تشریف لائے تھے۔ جب امیر المؤمنینؑ کیچڑ کے پاس پہنچ تو سواری سے اترے اور خود اونٹی کی لگام تھاے ہوئے کیچڑ میں داخل ہو گئے۔ حضرت ابو عبیدہؓ نے یہ منظر دیکھ کر عرض کیا: امیر المؤمنینؑ! کیا آپ یہ کام کر رہے ہیں؟ جوتے کندھے پر، زمام سواری ہاتھ میں اور اونٹی کے ساتھ کیچڑ نما زمین میں؟ مجھے اچھا نہیں لگ رہا کیونکہ ملک شام کے باشندوں سے آپ کا سامنا ہونے والا ہے۔

قارئین کرام! ذرا غور کیجئے کہ حضرت عمرؓ نے ایسے موقع پر اپنے کمانڈر اور قائد کو کیا جواب دیا۔ فرمایا: ”آہ! ابو عبیدہ! اگر آپ کے علاوہ کسی اور نے یہ بات کی ہوتی تو میں اسے امت محمدیہ کیلئے نشان عبرت بنادیتا۔ ہم ذلیل و خوار تھے، تو اللہ تعالیٰ نے اسلام کے ذریعہ ہمیں عزت دی۔ اب اگر ہم اسلام کو چھوڑ کر کسی اور ذریعہ سے عزت و شان کے مثلاشی ہوں گے تو اللہ تعالیٰ ہمیں پھر ذلیل و خوار کر دے گا۔ قارئین کرام! ذرا ہم اس فرمان کو پڑھ کر اپنا موازنہ کریں کہ کہیں ہم نے اسلام کی رسی کو تو نہیں چھوڑ دیا جس کی وجہ سے آج پوری دنیا میں ذلیل و خوار ہو رہے ہیں جبکہ ہمارے اسلاف نے اسلام کو ہی اپنی عزت اور ذلت کا معیار سمجھا جس وجہ سے دنیا ان کی قدم بوسی پر مجبور ہو گئی۔

قارئین کرام! ذرا التصور کیجئے! امیر المؤمنینؑ جب مقدس سرز میں فلسطین کے حاکم کے دربار میں جلوہ افروز ہوئے تو اس وقت سواری کی باری ان کے غلام کی تھی۔ آپ پیدل تھے اور زمام سواری امیر المؤمنینؑ کے ہاتھ میں تھی۔ حکران نے حضرت عمرؓ کے کپڑے کی طرف بڑے غور سے دیکھا اور نہایت اطمینان سے شہر کی سنجیاں ان کے حوالے کرتے ہوئے ان سے مخاطب ہو کر کہنے لگا: ”ہاں تم ہی وہ شخص ہو جس کے اوصاف ہماری کتاب میں موجود ہیں کہ وہ شخص جو مقدس سرز میں فلسطین کی سنجیوں کا مالک ہو گا اور اس ملک میں پیدل داخل ہو گا جبکہ اس کا غلام سوار ہو گا اور اس کے کپڑے میں ستہ پیوند ہوں گے۔“

قارئین کرام! ذرا غور فرمائیں کہ جب حضرت عمرؓ نے ہاتھ میں سنجیاں لیں تو سجدے میں گر گئے اور زارو قطار رو نے لگے۔ جب آپؐ سے رونے کی وجہ دریافت کی گئی تو فرمایا: مجھے خوف ہے کہ دنیا تمہارے لئے سرگوں ہو جائے گی تو تم ایک دوسرے کو اجنبی سمجھنے لگو گے، تمہارے اندر سے اسلامی اخوت اور محبت ختم ہو جائے گی، اس وقت آسان والے بھی تمہیں نظر انداز کر دیں گے۔ شاید وہ قول آج صحیح ثابت ہو رہا ہے اسی لئے باہمی الفت و مودت ختم ہوئی جا رہی ہے اور ذلت و رسولی ہمارا مقدربن گئی ہے۔